

*śrīḥ*  
*śrīmate nigamāntamahādeśikāya namaḥ*  
*śrīmān veikaṭanāthāryaḥ kavitārkikakesarī*  
*vedāntācāryavaryo me sannidhattāṃ sadā hṛdi* ॥

*śrī viṣṇudharmottarapurāṇe dālbhyapulastya samvāde*  
*॥ śrī apāmārjanastotram ॥*

*This document\* has been prepared by*

*Sunder Kidāmbi*

*with the blessings of*

*śrī raṅgarāmānujamahādeśikan*

*His Holiness śrīmad āṇḍavan of śrīraṅgam*

---

\*This was typeset using L<sup>A</sup>T<sub>E</sub>X and the **skt** font.

śrīḥ  
śrīmate rāmānujāya namaḥ  
śrīmate nigamāntamahādeśikāya namaḥ

॥ śrī apāmārjanastotram ॥

śrīmān veikaṭanāthāryaḥ kavitārkikakesarī  
vedāntācāryavaryo me sannidhattāṃ sadā hr̥di ॥

śuklāambaradharaṃ viṣṇuṃ śaśivarṇaṃ caturbhujam  
prasannavadanaṃ dhyāyet sarvavighnopaśāntaye ॥

śrīdālbhya uvāca  
bhagavan prāṇinaḥ sarve viṣarogādyupadravaiḥ  
duṣṭagrahābhīghātaiśca sarvakālamupadrutāḥ ॥ 1 ॥

ābhicārikakṛtyābhiḥ sparśarogaiśca dāruṇaiḥ  
sadā sampīdyamānāstu tiṣṭhanti munisattama ॥ 2 ॥

kena karmavipākena viṣarogādyupadravāḥ  
na bhavanti nṛṇāṃ tanme yathāvadvaktumarhasi ॥ 3 ॥

śrīpulastya uvāca  
vratopavāsairyaivīṣṇurnānyajanmani toṣitaḥ  
te narā muniśārdūla viṣarogādibhāginaḥ ॥ 4 ॥

yairna tatpravaṇaṃ cittaṃ sarvadaiva naraiḥ kṛtam  
viṣajvaragrahāṇāṃ te manuṣyā dālbhya bhāginaḥ ॥ 5 ॥

ārogyaṃ paramāmr̥ddhiṃ manasā yadyadicchati  
tattadāpnotyasandigdhaṃ paratrā'cyutatoṣakṛt ॥ 6 ॥

nā''dhīn prāpnoti na vyādhīn viṣagrahanibandhanam  
kṛtyāsparśabhayaṃ vā'pi toṣite madhusūdane ॥ 7 ॥

sarvaduḥ khaśamastasya saumyāstasya sadā grahāḥ  
devānāmapi tuṣṭyai sa yasya tuṣṭo janārdanaḥ ॥ 8 ॥

yaḥ samaḥ sarvabhūteṣu yathā''tmani tathā pare  
upavāsādidānena toṣite madhusūdane ॥ 9 ॥

toṣakāstasya jāyante narāḥ pūrṇamanorathāḥ |  
arogāḥ sukhino bhogān bhoktāro munisattama || 10 ||

na teṣāṃ śatravo naiva sparśarogādibhāginaḥ |  
graharogādikaṃ vāpi pāpakāryaṃ na jāyate || 11 ||

avyāhatāni kṛṣṇasya cakrādīnyāyudhāni ca |  
rakṣanti sakalāpadbhyo yena viṣṇurupāsitaḥ || 12 ||

śrīdālbhya uvāca  
anārādhitagovindā ye narā duḥ khabhāginaḥ |  
teṣāṃ duḥ khābhibhūtānāṃ yat kartavyaṃ dayālubhiḥ || 13 ||

paśyadbhiḥ sarvabhūtasthaṃ vāsudevāṃ mahāmune |  
samadrṣṭibhirīśeśaṃ tanmama brūhyaśeṣataḥ || 14 ||

śrīpulastya uvāca  
śrotukāmo'si vai dālbhya śṛṇuṣva susamāhitaḥ |  
apāmārjanakaṃ vakṣye nyāsapūrvamidam param || 15 ||

oṃ namo bhagavate vāsudevāya sarvakleśāpahantre namaḥ

atha nyāsaḥ

asya śrīmadapāmārjanastotramahāmantrasya |  
śrīpulastyo bhagavān ṛṣiḥ |  
anuṣṭup chandaḥ |  
śrīvārāha nārasimha vāmana viṣṇu sudarśanā devatāḥ |  
harā'mukasya duritamiti bījam |  
acyutānantagovindeti śaktiḥ |  
jvalatpāvakalocaneti kīlakam |  
vajrāyudhanakhasparśeti kavacam |  
śrīvārāhanārasimhavāmanaviṣṇusudarśana  
prasādasiddhyarthe jape viniyogaḥ |

varāhāya aṅguṣṭhābhyāṃ namaḥ |  
nārasimhāya tarjanībhyāṃ svāhā |  
vāmanāya madhyamābhyāṃ vaṣaṭ |  
viṣṇave anāmikābhyāṃ hum |  
sudarśanāya kaṇiṣṭhikābhyāṃ vauṣaṭ |

pāñcajanya karatalakarapṛṣṭhābhyāṃ phaṭ namaḥ |  
iti karanyāsaḥ ||

athāñganyāsaḥ

varāhanarasimhāya vāmanāya mahātmane |  
jñānāya hṛdayāya namaḥ (hṛdaye)  
namaḥ kamalakiñjalkapītanirmalavāsase |  
aiśvarya śīrase svāhā (śīrasi)  
namaḥ puṣkaranetrāya keśavāyā' dicakriṇe |  
śaktyai śikhāyai vaṣaṭ (śikhāyāṃ)  
dāmodarāya devāya anantāya mahātmane |  
balāya kavacāya hum (pārśvayoḥ)  
kāśyapāyā'tihrasvāya ṛgyajuḥ sāmamūrtaye |  
tejase netrābhyāṃ vaṣaṭ (netrayoḥ)  
oṃ namaḥ paramārthāya puruṣāya mahātmane |  
vīryāyāstrāya phaṭ (karatālah)  
bhūrbhuvah suvaromiti digbandhaḥ ||

dhyānam

atha dhyānaṃ pravakṣyāmi sarvapāpaprāṇāśanam |  
varāharūpiṇaṃ devaṃ saṃsmaran arcayejjapet || 16 ||

jalaughadhāmaṇaḥ sacarācarā dharā  
viśāṇakoṭyā'khilaviśvarūpiṇā |  
samuddhṛtā yena varāharūpiṇā  
sa me svayaṃbhūrbhagavān prasīdatu || 17 ||

cañcaccandrārdhadamaṣṭraṃ sphuradururadanaṃ  
vidyududyotajihvam  
garjatparjanyaṇādaṃ sphuritaraviruciṃ  
cakṣurakṣudraraudram |  
trastāśāhastiyūthaṃ jvaladanalasaṭā-  
kesarodbhāsamānam  
rakṣoraktābhiṣiktaṃ praharati duritaṃ  
dhyāyatāṃ nārasimham || 18 ||

ativipulasugātraṃ rukmapātrasthamannam  
salalitadadhikhaṇḍaṃ paṇinā dakṣiṇena |

kalaśamamṛtapūrṇaṃ vāmahaste dadhānam  
tarati sakaladuḥ khaṃ vāmanaṃ bhāvayet yaḥ || 19 ||

viṣṇuṃ bhāsvatkirītāṅgadavalayagalā-  
kalpahārojjvalāṅgam  
śroṇībhūṣāsuvakṣomaṇimakuṭa  
mahākunḍalairmaṇḍitāṅgam |  
hastodyacchaṅkhacakrāṃbujagada-  
mamalaṃ pītakaśeyamāsā-  
vidyotadbhāsamudyaddinakara-  
sadṛśaṃ padmasaṃsthaṃ namāmi || 20 ||

kalpāntārkaprakāśaṃ tribhuvana-  
makhilaṃ tejasā pūrayantam  
raktākṣaṃ piṅgakeśaṃ ripukuladamaṇaṃ  
bhīmadamaṣṭrāṭṭahāsam |  
śaṅkhaṃ cakraṃ gadābjaṃ pṛthutaramusalaṃ  
śūlapāśāṅkuśāgnīn  
bibhrāṇaṃ dorbhirādyaṃ manasi muraripuṃ  
bhāvaye cakrasaṃjñam || 21 ||

stotrārambhaḥ

oṃ namaḥ paramārthāya puruṣāya mahātmane |  
arūpabahurūpāya vyāpīne paramātmane || 22 ||

niṣkalmaṣāya śuddhāya dhyānayogaratāya ca |  
namaskṛtya pravakṣyāmi yatra siddhyatu me vacaḥ || 23 ||

nārāyaṇāya śuddhāya viśveśāyeśvarāya ca |  
acyutānantagovinda padmanābhāya sauhṛde || 24 ||

hṛṣīkeśāya kūrmāya mādhavāyācyutāya ca |  
dāmodarāya devāya anantāya mahātmane || 25 ||

janārdanāya kṛṣṇāya upendra śrīdharāya ca |  
trivikramāya rāmāya vaikuṇṭhāya harāya ca || 26 ||

pradyumnāyāniruddhāya puruṣottama te namaḥ |  
yogīśvarāya guhyāya gūdhāya paramātmane || 27 ||

*bhaktapriyāya devāya viṣvaksenāya śārṅgiṇe |  
adhokṣajāya dakṣāya matsyāya madhuhāriṇe || 28 ||*

*varāhāya nṛsimhāya vāmanāya mahātmane |  
varāheśa nṛsimheśa vāmaneśa trivikrama || 29 ||*

*hayagrīveśa sarveśa hr̥ṣīkeśa harāśubham |  
aparājītacakrādyaīścaturbhiḥ paramādbhutaiḥ || 30 ||*

*akhaṇḍitānubhāvaistvaṃ sarvaduṣṭaharo bhava |  
harā'mukasya duritaṃ duṣkṛtaṃ durupoṣitaṃ || 31 ||*

*mṛtyubandhārtibhayadamarīṣṭasya ca yatphalam |  
paramadhvānasahitaṃ prayuktaṃ cā'bhicārikam || 32 ||*

*garasparśamahārogān prayuktān tvarayā hara |  
oṃ namo vāsudevāya namaḥ kṛṣṇāya śārṅgiṇe || 33 ||*

*namaḥ puṣkaranetrāya keśavāyā'dicakriṇe |  
namaḥ kamalakiñjalkapītanirmalavāsase || 34 ||*

*mahāhavaripuskandhaghṛṣṭacakrāya cakriṇe |  
daṃṣṭrāgreṇa kṣitidhṛte trayīmūrtimate namaḥ || 35 ||*

*mahāyajñavarāhāya śeṣabhogopaśāyine |  
taptahāṭakakeśāntajvalatpāvakalocana || 36 ||*

*vajrāyudhanakhasparśa divyasimha namo'stu te |  
kāśyapāyātihrasvāya ṛgyajussāmamūrtaye || 37 ||*

*tubhyaṃ vāmanarūpāya kramate gāṃ namo namaḥ |  
varāhāśeṣaduṣṭāni sarvapāpaphalāni vai || 38 ||*

*marda marda mahādaṃṣṭra marda marda ca tatphalam |  
narasimha karālāsyā dantaprāntojjvalānana || 39 ||*

*bhañja bhañja ninādena duṣṭānyasyā'rtināśana |  
ṛgyajussāmarūpābhirvāgbhirvāmanarūpadhṛk || 40 ||*

*praśamaṃ sarvaduṣṭānāṃ  
nayatvasya janārdanaḥ |*

kauberam te mukham rātrau  
raudram saumyam mukham divā || 41 ||

jvarānmṛtyubhayaṃ ghoram viṣam nāśayate jvaram |  
tripādbhasmapraharaṇastriśirā raktalocanaḥ |  
sa me prītaḥ sukham dadyāt sarvāmayapatijvaraḥ || 42 ||

ādyantavantaḥ kavayaḥ purāṇāḥ  
sanmārgavanto hyanuśāsītāraḥ |  
sarvajvarān ghnantu mamāniruddha-  
pradyumnasaṅkarṣaṇavāsudevāḥ || 43 ||

aikāhikam dvyaḥhikam ca tathā tridivasajvaram |  
cāturthikam tathā'tyugram tathaiva satatajvaram || 44 ||

doṣottham sannipātotham tathaiivā''gantukam jvaram |  
śamam nayā''śu govinda chindhi chindhyasya vedanām || 45 ||

netraduḥ kham śiroduḥ kham duḥ kham codarasambhavam |  
atiśvāsamanucchvāsam paritāpam savepathum || 46 ||

gudaghrāṇāṅghrirogāṃśca kuḥsirogam tathā kṣayam |  
kāmalādīṃstathā rogān pramehāṃścātidāruṇān || 47 ||

bhagandharātisārāṃśca mukharogāṃsavalgulim |  
aśmarīm mūtrakṛcchram ca rogānanyāṃśca dāruṇān || 48 ||

ye vātaprabhavā rogā ye ca pittasamudbhavāḥ |  
kaphodbhavāśca ye rogā ye cānye sānnipātikāḥ || 49 ||

āgantukāśca ye rogā lūtādisphoṣṭakādayaḥ |  
sarve te praśamaṃ yāntu vāsudevāpamārjanāt || 50 ||

vilayaṃ yāntu te sarve viṣṇoruccāraṇena ca |  
kṣayaṃ gacchantu cāśeṣāścakreṇābhihatā hareḥ || 51 ||

acyutānanta govinda viṣṇo nārāyaṇāmṛta |  
rogān me nāśayāśeṣān āśu dhanvantare hare || 52 ||

acyutānantagovindanāmoccāraṇabheṣajāt |  
naśyanti sakalā rogāḥ satyaṃ satyaṃ vadāmyaham || 53 ||

satyaṃ satyaṃ punaḥ satyamuddhṛtya bhujamucyate |  
vedācchāstraṃ paraṃ nāsti na daivaṃ keśavātparam || 54 ||

sthāvaraṃ jaṅgamaṃ cāpi kṛtrimaṃ cāpi yadviṣam |  
dantodbhavaṃ nakhodbhūtamākāśaprabhavaṃ viṣam || 55 ||

lūtādisphoṭakaṃ caiva viṣamatyantaduḥ saham |  
śamaṃ nayatu tat sarvaṃ kīrtito'sya janārdanaḥ || 56 ||

grahān pretagrahāṃścaiva tathā vaināyikagrahān |  
vetālāṃśca piśācāṃśca gandharvān yakṣarākṣasān || 57 ||

śākinīpūtanādyāṃśca tathā vaināyikagrahān |  
mukhamaṇḍalikān krūrān revatīn vṛddharevatīn || 58 ||

vṛścikākhyān grahāṃścogrān tathā mātṛgaṇānapi |  
bālasya viṣṇoścaritaṃ hantu bālagrahānimān || 59 ||

vṛddhānāṃ ye grahāḥ kecit ye ca bālagrahāḥ kvacit |  
narasimhasya te drṣṭyā dagdhā ye cāpi yauvane || 60 ||

saṭākarālavadano narasimho mahāravaḥ |  
grahānaśeṣānniśśeṣān karotu jagato hitaḥ || 61 ||

narasimha mahāsimha jvālāmālojjvalānana |  
grahānaśeṣānniśśeṣān khāda khādāgnilocana || 62 ||

ye rogā ye mahotpātā yadviṣam ye mahoragāḥ |  
yāni ca krūrabhūtāni grahapīḍāśca dāruṇāḥ || 63 ||

śastrakṣate ca ye doṣā jvālākardamakādayaḥ |  
yāni cānyāni duṣṭāni prāṇipīḍākarāṇi ca || 64 ||

tāni sarvāṇi sarvātman paramātman janārdana |  
kiñcit rūpaṃ samāsthāya vāsudevāsya nāśaya || 65 ||

kṣiptvā sudarśanaṃ cakraṃ jvālāmālātibhīṣanam |  
sarvaduṣṭopaśamanaṃ kuru devavarācyuta || 66 ||

sudarśana mahācakra govindasya karāyudha |  
tikṣṇapāvakaśaṅkāśa koṭisūryasamaprabha || 67 ||

trailokyakartā tvam duṣṭadr̥ptadānavadāraṇa |  
tīkṣṇadhāra mahāvega chindhi chindhi mahājvaram || 68 ||

chindhi pātaṃ ca lūtaṃ ca chindhi ghoram mahadbhayam |  
kr̥mim̄ dāham̄ ca śūlam̄ ca viṣajvālāṃ ca kardamān || 69 ||

sarvaduṣṭāni rakṣāṃsi kṣapayā'rivibhīṣaṇa |  
prācyāṃ praticyāṃ diśi ca dakṣiṇottarayostathā || 70 ||

rakṣāṃ karotu bhagavān bahurūpī janārdanaḥ |  
paramātmā yathā viṣṇurvedānteṣvabhidhīyate || 71 ||

tena satyena sakalam̄ duṣṭamasya praśāmyatu |  
yathā viṣṇurjagatsarvam̄ sadevāsuraṃ mānuṣam || 72 ||

tena satyena sakalam̄ duṣṭamasya praśāmyatu |  
yathā viṣṇau smṛte sadyaḥ saṃkṣayaṃ yānti pātakāḥ || 73 ||

tena satyena sakalam̄ duṣṭamasya praśāmyatu |  
yathā yajñeśvaro viṣṇurvedānteṣvabhidhīyate || 74 ||

tena satyena sakalam̄ yanmayoktam̄ tathā'stu tat |  
śāntirastu śivam̄ cāstu hṛṣīkeśasya kīrtanāt || 75 ||

vāsudevaśarīrotthaiḥ kuśaiḥ saṃmārjitaṃ mayā |  
apāmārjatu govindo naro nārāyaṇastathā || 76 ||

mamāstu sarvaduḥ khānāṃ praśamo yācanāddhareḥ |  
śāntāḥ samastā rogāste grahāḥ sarvaviṣāṇi ca || 77 ||

bhūtāni ca praśāmyantu saṃsmṛte madhusūdane |  
etat samastarogeṣu bhūtagrahabhayeṣu ca |  
apāmārjanakam̄ śāstram̄ viṣṇunāmābhimantritam || 78 ||

ete kuśā viṣṇuśarīrasaṃbhavāḥ  
janārdano'ham̄ svayameva cā'gataḥ |  
hataṃ mayā duṣṭamaśeṣamasya  
svastho bhavatveṣa yathā vaco hareḥ || 79 ||

śāntirastu śivam̄ cāstu praṇaśyatvasukham̄ ca yat |  
svāस्थ्यamastu śivam̄ cāstu duṣṭamasya praśāmyatu || 80 ||

yadasya duritaṃ kiñcit tat kṣiptaṃ lavaṇārṇave |  
svāsthyamastu śivaṃ cāstu hr̥ṣīkeśasya kīrtanāt || 81 ||

etadrogādipīdāsu jantūnāṃ hitamicchatā |  
viṣṇubhaktena kartavyamapāmārjanakaṃ param || 82 ||

anena sarvaduṣṭāni praśamaṃ yāntyaṃśayaḥ |  
sarvabhūtahitārthāya kuryāt tasmāt sadaiva hi || 83 ||

kuryāt tasmāt sadaiva hyoṃ nama iti |  
idaṃ stotraṃ paraṃ puṇyaṃ sarvavyādhivināśanam || 84 ||

vināśāya ca rogāṇāmapamṛtyujayāya ca |  
idaṃ stotraṃ japeccchāntaḥ kuśaiḥ saṃmārjayecchuciḥ || 84 ||

vyādhyapasmāraakuṣṭhādi piśācoragarākṣasāḥ |  
tasya pārśvaṃ na gacchanti stotrametattu yaḥ paṭhet || 85 ||

vārāhaṃ nārasimhaṃ ca vāmanaṃ viṣṇumeva ca |  
smaran japedidaṃ stotraṃ sarvaduḥ khopaśāntaye || 86 ||

|| iti śrī apāmārjanastotraṃ saṃpūrṇam ||